

धर्मप्रांतीय उपासना आयोग, वसई
सामान्यकाळातील २० वा रविवार – न्याय रविवार - १८ ऑगस्ट २०१९
श्रद्धावंतांच्या प्रार्थना

धर्मगुरु : ख्रिस्ताच्या पुनरुत्थानाच्या आनंदासह आपण आपल्या परमेश्वर पित्याकडे प्रार्थना करू या . त्याच्या अतिप्रिय पुत्राच्या प्रार्थना त्याने ऐकल्या आणि स्वीकारल्या, तो आपल्या मागण्या पूर्ण करील असा आपण विश्वास बाळगू या .

प्रतिसाद : प्रभो, आमची प्रार्थना ऐक .

- १ . आपले परमगुरु, महागुरु, धर्मगुरु व व्रतस्थ ह्यांनी प्रभूच्या न्यायप्रणालीचे महत्व भाविकांना पटवून देऊन जगात प्रभूच्या न्यायाचे व शांतीचे राज्य प्रस्थापित करण्यासाठी प्रयत्नशील असावे म्हणून आपण प्रार्थना करू या .
- २ . आजच्या उपासनेत प्रभू म्हणतो “मी आग लावण्यास आलो आहे” . ही आग म्हणजे न्याय . आमच्या अंतःकरणात प्रभूने न्यायाची व सत्याची ज्योत तेवत ठेवावी म्हणून आपण प्रार्थना करू या .
- ३ . जे बेरोजगार आहेत, भुकेले आहेत, जे न्यायासाठी झटतात व दुःखसहन करतात त्यांना प्रभूच्या दयेने न्याय मिळावा म्हणून आपण प्रार्थना करू या .
- ४ . न्यायव्यवस्था प्रस्थापित करण्यासाठी कार्यरत असणा-या सर्वांना परमेश्वराने आशीर्वादीत करावे आणि जगामध्ये शांती समेटाचे वातावरण नांदावे म्हणून आपण प्रार्थना करू या .
- ५ . अतिवृष्टी व पूरामुळे देशभरात अनेक लोकांचे जीवन उध्वस्त झाले आहे . ह्या सर्व लोकांना शासनाकडून व आपणासर्वांकडून मदतीचा हात लाभावा, त्यांना जीवनावश्यक वस्तूंचा पुरवठा केला जावा व त्यांचे जीवन पूर्वस्थितीत यावे म्हणून आपण प्रार्थना करू या .
- ६ . आपल्या धर्मग्रामातील सर्वांवर, विशेषकरून जे आजारी आहेत, परगावात, परदेशात आहेत, प्रवासात आहेत अशांवर परमेश्वराचा आशीर्वाद असावा तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या कौटुंबिक व वैयक्तिक हेतूसाठी प्रभूकडे प्रार्थना करू या .

धर्मगुरु : हे पित्या, तुझ्या लोकांच्या या जीवनातील अनेक गरजांची तुला जाणीव आहे . तुझ्यावर विश्वास ठेवणाऱ्या सर्वांच्या प्रार्थना ऐक आणि त्याचा स्वीकार कर . ही प्रार्थना आम्ही आमच्या प्रभूख्रिस्ताद्वारे करतो . आमेन .